

ATM हैकरों ने बैंकों को लगा दिया करोड़ों का चूना

By : Editor Published On : 10 Oct, 2020 03:19 PM IST



कानपुर। कानपुर पुलिस का दावा है कि उसने एटीएम हैकरों के ऐसे गैंग का पर्दाफाश किया है, जो एक छोटी सी डिवाइस के सहारे मशीन से रुपये निकाल लेता था। डीआईजी प्रीतिंदर सिंह ने बताया कि गिरोह के तीन लोगों ने एक साल में करीब 5-6 करोड़ रुपये का बैंकों को चूना लगाया है। पुलिस ने जितेंद्र, बजरंग बहादुर सिंह और मुजीबुद्दीन को हिरासत में लिया। पूछताछ में इन्होंने बताया कि बिहार से एटीएम हैक करने के लिए सॉफ्टवेयर और चिमटेनुमा डिवाइस खरीदते थे। किसी अनपढ़ व्यक्ति का एटीएम कार्ड लेकर 500 रुपये निकाल लेते थे।

इस दौरान मशीन के नोट डिस्पेंसर को डिवाइस की मदद से बंद नहीं होने दिया जाता था। इसके बाद दोबारा 10 हजार या ज्यादा रकम निकाली जाती थी। नोट डिस्पेंसर ऊपर आने पर डिवाइस में फंस जाता था और सेंसर इसे पकड़ नहीं पाता था। इस तरीके से दोबारा भी रुपये आरोपियों के हाथ में आ जाते थे, जिस शख्स का एटीएम कार्ड होता था, उसमें ट्रॉजेक्शन डिक्लाइन का मेसेज आता था और असली चूना बैंक को लगता था। यह प्रक्रिया बार-बार दोहराई जाती थी। इस गड़बड़ी का पता तब चलता था, जब एटीएम में कैश लोड करने वाली कंपनी के कर्मचारी बचे हुए रुपयों का निकासी से मिलान करते थे। एटीएम से गलत तरीके से निकाली गई रकम से इन्होंने कई गाड़ियां भी खरीदी हैं। PLC.

URL : <https://www.internationalnewsandviews.com/atm-hackers-looted-crores-of-banks/>